



एक नजर में

पासी समाज उत्कृष्ट प्रदर्शन करने वाली प्रतिभाओं का करेगा सम्मान

इटारसी। पासी समाज अपनी नई पीढ़ी को प्रेरित करने और गौरवशाली इतिहास से जोड़ने के लिए एक बड़ा कदम उठा रहा है। समाज ने आगामी 31 अगस्त को शिक्षा, खेल, कला और सामाजिक सेवा के क्षेत्र में उत्कृष्ट प्रदर्शन करने वाली प्रतिभाओं को सम्मानित करने का फैसला लिया है। इसके साथ ही, समाज जरायम कानून को समाप्त कराने वाले महान स्वतंत्रता सेनानी और प्रथम सांसद मसूरियादीन पासी को विशेष रूप से याद करेगा। नर्मदापुरम पासी समाज संगठन की न्यास कॉलोनी स्थित वर्मा निवास पर हुई बैठक में इस आयोजन की रूपरेखा तय की गई। संगठन के जिलाध्यक्ष कामता प्रसाद केशववास ने बताया कि यह पहल मेधावी छात्रों और युवाओं को प्रोत्साहित करने के लिए की जा रही है। उन्होंने कहा कि नगरपालिका, नगर पंचायत और जिला पंचायत में प्रतिनिधित्व करने वाले जनप्रतिनिधियों को भी सम्मानित किया जाएगा। जिला सचिव महेश बाबुरिया ने कहा कि मसूरियादीन पासी जैसे महान व्यक्तियों का योगदान भुलाया नहीं जा सकता, जिन्होंने अन्यायपूर्ण जरायम पेशा कानून को समाप्त कराने में महत्वपूर्ण भूमिका निभाई थी। उन्होंने कहा कि भविष्य के कार्यक्रमों में भी उनकी स्मृति को जीवंत रखा जाएगा।

असुविधा के लिये खेद है - मप्र विद्युत कंपनी

सुबह से गुल हुई लाईट रात को 9 बजे आई, मोबाईल रिचार्ज, पानी के लिये तरसे लोग



नवभारत न्यूज

इटारसी, 21 अगस्त पथरोटा क्षेत्र में 33 केवी लाइन पर एक पेड़ गिर गया। हादसे को शहर की बिजली आपूर्ति प्रभावित हुई है। घटना सांय 4 बजे की है। बिजली विभाग की टीम मौके पर पहुंच गई है और पेड़ को हटाने का काम कर रही है।

बिजली कंपनी के सहायक अभियंता अखिलेश कन्नौज ने बताया कि घटना में तार और इंस्कुलेटर को नुकसान पहुंचा है। गुरुवार को कंपनी की ओर से नियोजित मरम्मत

चला। संस्कार मंडप से सोनासावरी गांव तक 33 केवी इंस्ट्रुमेंटल फीडर पर केबल काम किया जा रहा था। इससे कई क्षेत्रों में बिजली आपूर्ति प्रभावित थी। इनमें बैंक कालोनी, सूरजगंज, नाला मोहल्ला, मालवीयगंज, गांधी नगर, बोरतलाई, सोनासावरी और ग्रैंड एवेन्यू के फीडर शामिल थे। यह काम दोपहर 11 बजे से शाम 5 बजे तक निर्धारित था। लेकिन पेड़ घर जाने की वजह से पूरे शहर की बिजली सप्लाई ठप हो गई है। रात 9 बजे बिजली

सप्लाई शहर में शुरू हुई। नागरिक इतनी साथ ही पेड़ गिरने से पांच घंटे के बिलंब से लंबी बिजली कटौती से तो परेशान हुये थे। लाईट को सुचारू रूप से चालू कराया।

स्कूलों में खुलेआम बीड़ी सिगरेट, हुक्का व अन्य नशीले पदार्थ की हो रही है सप्लाई, प्रबंधन नहीं दे रहा ध्यान नर्मदापुरम, 21 अगस्त, आज के समय में स्कूलों में पढ़ाई का सपना दिखाकर पालकों को आकर्षित करने वाले विज्ञापन तो स्कूल संचालक छपाया लेते हैं लेकिन उनके स्कूल में कौन सी शिक्षा दी जा रही है उसमें वे सत्य बताने में परहेज कर रहे हैं। सूत्रों के अनुसार नर्मदापुरम के दो स्कूल संचालक के एक ही मालिक ने बड़े आसामी की बेटों को बचाने में गरीब लड़के को संस्था से निकाल दिया। बताया जाता है कि प्रबंधन द्वारा पहले भी उस छात्र के साथ इटारसी से आप डाउन कर रही मैडम द्वारा हौज पाईप से पिटाई बनाई गई थी जिस पर भी प्रबंधन द्वारा कोई ध्यान नहीं दिया गया। अभी उसी छात्र के साथ स्कूल से बाहर का रास्ता निकाल दिया। अब यह डिमांड की जा रही है कि यदि तुमने जो हमारा बकाया रहा है तब तक हम टीसी नहीं देंगे, ऐसी स्थिति में छात्र के पालकगण परेशान हैं उन्होंने स्कूल प्रबंधन के प्रिंसिपल से लेकर मालिक तक गुहार लगाई लेकिन उसकी एक नहीं सुनी और छात्र के अभिभावकों को कहा गया कि आप यदि हमारी बकाया फीस के साथ यदि किसी से चर्चा भी की गई तो हम आपके बच्चे का भविष्य बिगाड़ देंगे, घटना के संबंध में हमारे संवाददाता द्वारा स्कूल संचालक से बात की तो उन्होंने कहा कि फोन से काम नहीं चलेगा वया, हमने कहा कि आम्ने सामने बैठकर बात करेंगे तभी आपको सभी तथ्यों से अवगत कराया जावेगा और आप भी हमें पूरी जानकारी दें कि यह घटना किस तारीख की है कब हुई है किस छात्र को स्कूल से बाहर का रास्ता दिखाया है। लेकिन जब हम जाकर उनके एक स्कूल में गये तो उन्होंने कहा कि मैं यहां नहीं दूसरे स्कूल में बैठा हूँ आप थोड़ी देर से आ जाइये। जब हम वहां पहुंचे तो उन्होंने वहां रिसेप्शन पर कहा दिया कि साहब, अभी थोड़े वयस्त हैं, कुछ देर इंतजार कर लीजिए, फिर इसके बाद एक अन्य सर आये उन्होंने कहा कि वो तो फ्री बैठकर मैडम से बातले कर रहे हैं। तब हमने रिसेप्शन पर कहा तो उनका एक ही जवाब था कि आप अभी इस समय नहीं मिल सकते, तब हमने वहां से निकल आए और निकलने के बाद डायरेक्टर महोदय का फोन आया, हमने भी रिसीव नहीं किया, बताया जाता है कि इनकी दोनों संस्था में प्रशासनिक अधिकारियों में से कुछ के बच्चे पढ़ते हैं इस कारण वे कहते हैं कि हमारी संस्था में जो भी हो रहा है उसका कोई कुछ बिगाड़ नहीं सकता, चाहे अधिकारी हो या राजनेता, सब हमारे पैर पड़ते हैं। जबकि उनके पैर इतने मजबूत हैं कि वे कैसे लोगों से अपने पैर पडवा लेते हैं यह तो समय ही बताएगा।

चबूतरों को हटाकर समतल फर्श बनाएंगे, यही लगेंगे फलों के ढेले



नवभारत न्यूज

इटारसी, 21 अगस्त 2025 शहर के मुख्य बाजार को व्यवस्थित करने के लिए नगरपालिका ने एक नई पहल की है। सब्जी बाजार में फल विक्रेताओं के ढेले एक नई व्यवस्था लागू की जा रही है, जिसके तहत पुराने फलों के चबूतरों को हटाकर समतल फर्श बनाया जाएगा। अब सभी फल विक्रेता यहाँ अपने ढेले लगा सकेंगे।

यह निर्णय विधायक डॉ. सीतासरन शर्मा और नगरपालिका अध्यक्ष पंकज चौरे द्वारा शनिवार को सब्जी बाजार के निरीक्षण के बाद लिया गया। इस दौरान भाजपा नगर मंडल अध्यक्ष राहुल चौरे, सभापति मनजीत कलोसिया और कई अन्य जनप्रतिनिधि भी मौजूद रहे। इस नई व्यवस्था का मुख्य

उद्देश्य मुख्य बाजार क्षेत्र को फल और सब्जी विक्रेताओं से मुक्त कराना है। नगरपालिका अध्यक्ष पंकज चौरे ने स्पष्ट किया कि मुख्य बाजार क्षेत्र में अब किसी भी फल विक्रेता को ढेला लगाने की अनुमति नहीं होगी। यदि कोई इस नियम का उल्लंघन करता पाया गया, तो उसके ढेले को जब्त कर लिया जाएगा। चौरे ने यह भी बताया कि जो फल विक्रेता पहले से अव्यवहारी भवन और सब्जी बाजार में व्यापार कर रहे हैं, उन्हें परेशान होने की जरूरत नहीं है। वे अपनी वर्तमान जगह पर ही व्यवस्थित तरीके से ढेला लगाकर अपना व्यवसाय जारी रख सकते हैं। यह नई व्यवस्था शहर की यातायात व्यवस्था को सुगम बनाने और बाजार को और अधिक व्यवस्थित करने में मदद करेगी।

चार अवैध कालोनाइजर्स को दिया नोटिस

नवभारत न्यूज
हरदा, 21 अगस्त कलेक्टर सिद्धार्थ जैन ने भूमि का बिना सक्षम अनुमति छोटे-छोटे प्लॉट में विक्रय कर अवैध कॉलोनी निर्माण करने पर अनुविभागीय अधिकारी राजस्व हरदा व जिला पंचायत के प्रतिवेदन के आधार पर 4 कॉलोनाइजर्स के विरुद्ध कारण बताओ सूचना पत्र जारी किया है। इनमें श्री सफदर खान आत्मज मुजफ्फर खान निवासी वाई क्रमांक 28 हरदा, श्रीमती कृष्णाबाई पति जगन्नाथ प्रजापति निवासी कहारबाड़ी खेड़ीपुरा हरदा, श्री इशाक खान

पॉलिटेक्निक परिसर के जर्जर भवन तोड़े जाने के निर्देश
हरदा— कलेक्टर सिद्धार्थ जैन की अध्यक्षता में स्थानीय शासकीय पॉलिटेक्निक कॉलेज की जनभागीदारी सामान्य प्रबन्ध समिति की बैठक आयोजित की गई। बैठक में विधायक डॉ. आर.के. दोगने भी उपस्थित थे। बैठक में संस्था के परिसर में जर्जर भवनों की स्थिति पर चर्चा की गई। साथ ही लोक निर्माण विभाग को निर्देश दिये गये कि उक्त भवनों की सुरक्षा की जांच करें, जो भवन खतरे की स्थिति में हैं, उनको तोड़ा जाए। संस्था में आउटसोर्स से कर्मचारियों से कार्य कराने की व्यवस्था भी तय की गई। इसके अलावा संस्था के मुख्य हॉल व एलआरयूसी हॉल का उपयोग करने पर मुख्य हॉल का किराया व सफाई शुल्क प्रतिदिन 2000 रुपये तथा एलआरयूसी हॉल का किराया प्रतिदिन 3000 रुपये निर्धारित किया।

आत्मज मोहम्मद हनीफ खान व श्री सउद खान पिता स्व. मेहमूद खान निवासी फाइनल वार्ड हरदा तथा श्री रामकृष्ण आत्मज शंकरलाल मोरखले निवासी ग्राम उड़ा तहसील हरदा शामिल हैं। कॉलोनाइजर्स को

मध्यप्रदेश नया कॉलोनी विकास नियम के तहत तत्काल प्रभाव से विकास कार्य रोककर एक सितम्बर को स्वयं अथवा अधिवक्ता के माध्यम से जवाब प्रस्तुत करने के निर्देश दिये।

नशामुक्ति कार्यक्रम का आयोजन नंदवाड़ा में

पिपरिया प्रजापति ब्रह्मकुमारी ईश्वरीय विश्वविद्यालय सेवा केन्द्र पिपरिया के द्वारा शासकीय एकीकृत माध्यमिक शाला नंदवाड़ा में नशामुक्ति कार्यक्रम का आयोजन किया। शाला नंदवाड़ा में आयोजित कार्यक्रम में सेवाकेन्द्र प्रभारी बीके शैलेम दीदी ने नशे से होने वाली बीमारियों के बारे में बच्चों को जागरूक किया तथा अपने जीवन में नशे से दूर रहने के लिये प्रेरित किया। बीके निर्मला बहन ने बच्चों को जीवन में नशा न करने की शपथ दिलाई। सेवा केन्द्र से बीके माखन आचार्य, हनी बहन, विद्यार्थी एवं शिक्षक शिक्षिकायें उपस्थित रहे।

अवैध खनन, परिवहन, भंडारण पर कड़ी कार्रवाई

नवभारत न्यूज
नर्मदापुरम/21, अगस्त, 2025 / कलेक्टर सुश्री सोनिया मीना के निर्देशानुसार जिले में अवैध खनन, परिवहन एवं भंडारण के विरुद्ध लगातार अभियान चलाया जा रहा है। खनिज, राजस्व एवं पुलिस विभाग की संयुक्त टीम द्वारा इस माह की विभिन्न कार्यवाहियों में कई वाहन एवं नावें जप्त की गई हैं। गत दिवस को ग्राम डिमावर से बिना नंबर का ऑनडियर ट्रैक्टर-ट्रॉली रेत के अवैध परिवहन करते हुए जप्त कर थाना सिवनी मालवा की अभिरक्षा में रखा गया। कालिका नगर, नर्मदापुरम से सोनालिका ट्रैक्टर-

ट्रॉली बिना नंबर पत्थर खनिज का परिवहन करते हुए जप्त की गई। ग्राम झिल्लाय, तहसील सिवनी मालवा से दो डम्पर क्रमांक एमपी 04 एचई 3354 एवं एमपी 33 एच 1792 को मुख्य खनिज का अवैध उत्खनन करते हुए पकड़ा गया। इसी दिन ग्राम मनवाड़ा एवं आंचलखेड़ा से रेत का अवैध भंडारण भी जप्त किया गया। ग्राम बाबरी एवं डिमावर (तह. सिवनी मालवा) से 6 मोटरबोट (नावें) रेत का अवैध उत्खनन करते हुए जप्त कर थाना शिवपुर में अभिरक्षा में रखा गया। ग्राम पुरैनाकलॉ, तहसील बनखेड़ी से नदी से रेत खनिज के अवैध उत्खनन का

निर्वाचन आयोग का दल

31 अगस्त तक जिले में नर्मदापुरम अपर कलेक्टर एवं उप जिला निर्वाचन अधिकारी श्री राजीव रंजन पांडे ने जानकारी देते हुए बताया कि भारत निर्वाचन आयोग का दल 28 अगस्त से 31 अगस्त 2025 तक नर्मदापुरम जिले के भ्रमण पर रहेगा। आयोग के दल के इस भ्रमण के दौरान जिले के विभिन्न अधिकारियों को उनके दायित्व सौंपे गए हैं। ताकि भ्रमण कार्यक्रम का संचालन एवं आवश्यक व्यवस्थाएँ सुनिश्चित की जा सकें। उक्त संदेश में निर्देशित किया गया है कि वे अपने-अपने उत्तरदायित्वों का पूर्ण रूप से निर्वहन करें।

ओंकारेश्वर में जो धर्म कर्म किये जाते हैं वह अक्षय हो जाते हैं -पं. शर्मा



नवभारत न्यूज
सिवनी मालवा 21 अगस्त सिवनी मालवा की उपनगरी बानापुरा महेश कॉलोनी में सप्तदिवसीय संगीतमय नर्मदा महापुराण कथा ज्ञान यज्ञ और शिव अभिषेक का आयोजन किया जा रहा है। नर्मदा महापुराण के छठवें दिवस प्रसिद्ध कथा वाचक पंडित विद्याधर शर्मा ने नर्मदा के प्रसिद्ध उतर तट मिठौतलाई से नेमावर तट तक का विस्तार से वर्णन किया जिसे सैंकड़ों भक्तों ने श्रवण कर पुण्य लाभ प्राप्त किया। पंडित विद्याधर शर्मा ने कहा कि नर्मदा तारणहार हैं, नर्मदा का नाम श्रवण करने से ही पापमुक्त हो जाते हैं। उन्होंने उतर तट मिठौतलाई से नेमावर तट तक का विस्तार से वर्णन करते हुए अनेकों कथाओं को सुनाया। उन्होंने नर्मदा के प्रसिद्ध शहसंधारा घाट, ओंकारेश्वर घाट, नेमावर घाट, मिठौतलाई, सिध्देश्वर, रिददेश्वर जैसे विभिन्न घाटों का महत्व बताया हुआ कि शहसंधारा घाट पर यहां वाणसुर ने तपस्या की थी और करोड़ों शिवलिंग नर्मदा में डाल दिये थे इनकी स्थापना की। विश्व के समस्त शिवलिंग यहां से लेजाकर पूजे जाते हैं। पंडित विद्याधर शर्मा ने ओंकारेश्वर का वर्णन करते हुए कहा कि यहां पर जो भी धर्म कर्म किये जाते हैं वह अक्षय हो जाते हैं। यहां गौ दान का बहुत महत्व है। ओंकारेश्वर में कावेरी नदी का संगम है यहां दो बार ऊपर और नीचे नदी नर्मदा में मिली है और मध्य में टापू है जिसपर ओंकारेश्वर नाम का ज्योतिर्लिंग है। इसी प्रकार सिध्देश्वर रिददेश्वर स्थानों का भी बहुत महत्व है यहां प्राचीन मंदिर हैं। नर्मदा का नाभि स्थान है। सिध्दनाथ नेमावर नाभी घाट सिद्ध स्थल है।

श्रीरामदेव बाबा जन्मोत्सव 25 को

पिपरिया श्रीरामदेव बाबा जन्मोत्सव का कार्यक्रम 25 अगस्त भादो दूज पर होगा। श्रीरामदेव बाबा मंदिर समिति रूपिचा धाम रामदेवरा नगर के पदाधिकारी सदस्यों ने बताया कि भादो दूज 25 अगस्त सोमवार को प्रातः 6 बजे से अभिषेक, प्रातः 9 बजे से पूजन एवं हवन, शाम 5 बजे से चालीसा पाठ, शाम 6.30 बजे महाआरती का आयोजन होगा। भादो दूज से 2 सितंबर तक विभिन्न कार्यक्रमों का आयोजन किया जावेगा।

आबकारी विभाग दल ने की छापेमार कार्यवाही

नवभारत न्यूज
हरदा, 21 अगस्त कलेक्टर सिद्धार्थ जैन के निर्देशन में आबकारी विभाग के दल ने बुधवार को मंदिरा के अवैध विनिर्माण, विक्रय, संग्रहण व परिवहन के विरुद्ध कार्यवाही की। जिला आबकारी अधिकारी रिदेश कुमार लाल ने बताया कि जनसुनवाई में प्राप्त शिकायत को दृष्टिगत रखते हुए आबकारी विभाग के दल ने जांच के लिये टीम का गठन किया। इस टीम में सहायक जिला आबकारी

शरीर साधना का साधन मात्र है -श्री प्रज्ञा

नवभारत न्यूज
खिरकिया, 21 अगस्त समता भवन में पशुपुर्ण पर्व के दूसरे आचर्य श्री रामलाल जी महाराज साहब की अज्ञानवर्ती शासन दीपिका श्री प्रज्ञा श्री जी महाराज साहब ने धर्म सभा को संबोधित करते हुए कहा कि विचारक ने कहा है कि यदि शरीर को सत्ताओगे तो रोगी बन जाओगे, शरीर को सजाओगे तो भोगी बन जाओगे, और शरीर को जगाओगे तो योगी बन जाओगे। मानव जीवन की तीन मूलभूत आवश्यकता है रोटी, कपड़ा और

बच्चवारस के दिन माताओं ने गाय बछड़े की पूजन की

पिपरिया, 21 अगस्त 2025 बच्चवारस के दिन माताओं ने गाय व बछड़े की पूजन कर अपने बच्चों की दीर्घायु व उज्ज्वल भविष्य की कामना की। बच्चवारस के अवसर पर माताओं ने अपने बच्चों के सुखद भविष्य व दीर्घायु की कामना गौ माता की पूजन अर्चन कर की। माताओं द्वारा गाय से के दुध से बने उत्पादों का व गेहूँ का सेवन नहीं किया जाता साथ ही चाकू का उपयोग भी नहीं किया जाता, भोजन को ढाककर नहीं बनाते, इस अवसर पर बच्चवारस की कथा भी सुनाई गई। माताओं ने अपने बच्चों को तिलक लगाकर मिठाई खिलाकर पूजा का समापन किया।

ट्रेन में छूटा युवक का पिट्टू बैग मिला

नवभारत न्यूज
इटारसी, 21 अगस्त हमसफर एक्सप्रेस से यात्रा के दौरान एक युवक भोपाल में उतरा। उसे याद आया कि वह अपना पिट्टू बैग ट्रेन में ही भूल गया। उसने तत्काल इटारसी रेलवे पुलिस से संपर्क किया। एक पिट्टू बैग में उनका लैपटॉप और अन्य कीमती सामान मौजूद था। जैसे ही युवक यात्री भोपाल स्टेशन पर उतरा तो उसे ध्यान आया कि उसका बैग गायब है। उसने तुरंत इटारसी जीआरपी थाने में इसकी सूचना दी। सूचना मिलते ही, जीआरपी ने अधिकारियों ने तेजी से कार्रवाई की और ट्रेन में जाकर उस बैग को सुरक्षित उतार लिया। जब यात्री अपना सामान लेने इटारसी



जीआरपी थाने पहुंचा वो कॉस्टेबल सुमित यादव, अमित, और प्रभात के पूरी ईमानदारी और जिम्मेदारी के साथ उनका बैग चेक कराया। सभी सामान सही-सलामत मिलने के बाद, उन्होंने यात्री को उनका बैग सौंप दिया। अपना कीमती सामान वापस पाकर यात्री ने इटारसी जीआरपी, खासकर कॉस्टेबल सुमित, अमित और प्रभात की सराहना की और उनका तबह दिल से धन्यवाद किया।

इच्छापूर्ति गणेश मंदिर की भव्य तैयारियां शुरू हुई

इटारसी। शहर के प्राचीन इच्छापूर्ति गणेश मंदिर, आठवीं लाइन में इस वर्ष भी गणेशोत्सव की भव्य तैयारियां शुरू हो गई हैं। इच्छापूर्ति गणेश युवा मंडल द्वारा 27 अगस्त, बुधवार से गणेशोत्सव का शुभारंभ किया जाएगा, जिसमें 21वें वर्ष 'लालबाग के राजा' की प्रतिमा स्थापित की जाएगी। युवा मंडल के संरक्षक सत्री खड्ग ने बताया कि हर साल की तरह इस बार भी गणेशोत्सव को धूमधाम से मनाया जाएगा। उन्होंने सभी धर्मप्रेमी जनता से अपील की है कि वे अधिक से अधिक संख्या में पधारकर 'लालबाग के राजा' के दर्शन करें और पुण्य लाभ अर्जित करें। इच्छापूर्ति गणेश मंदिर का यह उत्सव पिछले दो दशकों से शहर में आस्था और भक्ति का केंद्र बना हुआ है।

विकास के दावे खोखले, वार्ड 08 के निवासी जी रहे नारकीय जीवन



नवभारत न्यूज
सिराली। नगर परिषद सिराली विकास के बड़े-बड़े दावे करती है, करोड़ों रुपये के कार्यों का हवाला देकर शहर को नई दिशा देने की बातें की जाती हैं। किंतु जब धरातल पर स्थिति को देखा जाए तो हकीकत बिल्कुल अलग नजर आती है। सिराली नगर का वार्ड क्रमांक 8 इसका सबसे बड़ा उदाहरण है, जहां के बाशिंदे नारकीय जीवन जीने को मजबूर हैं। वार्ड क्रमांक 8 के लोगों की शिकायत है कि उन्हें पीने के पानी की सुविधा तक सही ढंग से उपलब्ध नहीं है। जगह-जगह गंदी पानी भरी रहता है, टूटी हुई नालियां से सड़ा फलत रही है और लोग गंदगी से होकर गुजरने को मजबूर हैं। जलभराव से उदती बंदूब और मच्छरों का प्रकोप लोगों को बीमार बना रहा है। कई

घरों में डेंगू और मलेरिया जैसी बीमारियों का खतरा मंडरा रहा है। जगह-जगह इसके नगर परिषद द्वारा कोई ध्यान नहीं दिया जा रहा है। न तो नियमित सफाई होती है और न ही मच्छरनाशक दवाओं का छिड़काव किया जाता है। स्थानीय निवासियों का कहना है कि वे कई बार नगर परिषद को अपनी समस्याओं से अवगत करा चुके हैं। जलभराव, टूटी सड़कों और

गंदगी की शिकायतें परिषद तक पहुंचाई गईं, लेकिन हर बार केवल आश्वासन ही मिला। अब लोग कह रहे हैं कि वे अपने ही जनप्रतिनिधियों से परेशान हो चुके हैं, जिन्होंने चुनाव में वादे तो बड़े किए थे पर आज कोई सुनवाई नहीं कर रहे। दूसरी ओर, नगर परिषद द्वारा हाल ही में किए गए दावों की चर्चा करें तो स्वतंत्रता दिवस के मौके पर परिषद अध्यक्ष

अनीता अग्रवाल ने गांधी चौक पर 80 करोड़ रुपये के विकास कार्य पूरे करने और आगामी वर्षों में भी करोड़ों के कार्य कराने का दावा किया था। उन्होंने कहा था कि सभी वार्डों में सड़क, नाली, पानी और बिजली जैसी मूलभूत सुविधाएं उपलब्ध कराई गई हैं और आगे भी विकास की रफ्तार तेज होगी। लेकिन जब हमारी टीम ने वार्ड क्रमांक 8 और अन्य क्षेत्रों का दौरा किया तो नजारा बिल्कुल अलग मिला।

जगह-जगह गड्डों से भरी सड़कें, टूटी नालियां, कचरे के ढेर और जलभराव ने नगर परिषद के दावों की पोल खोल दी। लोगों का कहना है कि नगर परिषद सिर्फ कागजों में विकास कर रही है। हकीकत में सिराली की जनता आज भी बुनियादी सुविधाओं से वंचित है।

समन्वयक विनीता शाह ने गणेश जी की मिट्टी की मूर्ति का क्यों पूजन करना चाहिए, इस विषय पर चर्चा की। इस अभियान का उद्देश्य पर्यावरण संरक्षण को बढ़ावा देना और गणेश चतुर्थी पर्व पर जन-जन को पवित्र माटी और गौ माता के गोबर से निर्मित गणेश प्रतिमाओं की स्थापना को प्रोत्साहित करना है, इससे जल स्रोतों की स्वच्छता बनी रहेगी और प्राकृतिक पर्यावरण भी अक्षुण्ण बना रहेगा। कार्यक्रम का संचालन प्रमि विश्वनोई ने किया कार्यक्रम में परामर्शदाता मुकेश कुम्हार, अपेक्षा दर्शारे, अंजना श्रीवास्तव नवांकुर संस्था से हरिओम गुर्जर, महेंद्र राजपूत, आशीष राजपूत, मनोहर कोणे, एवम गणेशजी समितियों के सदस्य, व विधालय के छात्र छात्रा उपस्थित रहे।

In The Court Of Civil Judge Class-I
Itarsi District Court Hoshabhad
Presiding Officer: श्री सुधीर सिंह शर्मा
आदेश 5 फरव 21 अगस्त 2025
के अंतर्गत प्रमाणित 1908
(MJC.SUC/000004/2025)
दिनांक 05/.....वर्दी
VoS.....वर्दी
द्वारा जैन.....प्रतिभारी
Process Id-./2025
पेजी दिनांक-23/09/2025

प्रैकिसी -
(1) समस्त आम जनता परा - इटारसी तह. इटारसी जिला नर्मदापुरम म.प्र.
यह कि प्राची विनिता घोषडा ने आपके विरुद्ध आवदन पत्र अंतर्गत धारा 372 भारतीय उत्तराधिकारी अधिनियम के विवेक वाद संस्थित किया है, आपको इस न्यायालय में सुनाने के प्रकाशन के 30 दिवस के भीतर निवादन का उत्तर देने के लिये उत्सतगत हजरि होने के लिये समन किया जाता है, आप न्यायालय में स्वयं या किसी ऐसे लीडर (अधिकारी) द्वारा उत्सतगत हो सकते है, जिसे सम्बन्ध अनुदान दिये गये हो और जो इस बाम में संबंधित सभी सार्वजनिक कर्तव्यों का उत्तर दे सके। आपको यह निर्देश भी दिया जाता है कि उस दिन अपनी प्रतिक्रिया का लिखित कथन प्रस्तुत करें और उस दिन अपने सब दस्तावेज जो आपके कर्तव्य का साक्षि में है धेश करें जिन पर अपना प्रतिक्रिया या मुकदमा का दावा या प्रतिवदा आधारित हो, और यदि आप अन्य किसी दस्तावेज पर वाहे वह आपके कर्तव्य या शक्ति में हो अपनी प्रतिक्रिया या मुकदमा के दावे या प्रतिवदे के समर्थन में साक्ष्य के रूप में निर्भर करते है तो ऐसी सभी दस्तावेजों को लिखित कथन के साथ उपलब्ध कराने वाली सूची में प्रस्तुत करें। आपको सूचित किया जाता है कि यदि आप उक्त बताई गई अवधि में इस न्यायालय में उत्तरित नहीं होगे तो वार की एक पक्षीय सुनवाई कर उसका निपटारा आपकी अनुपस्थिति में किया जावेगा। साथ ही यह भी सूचित किया जाता है कि यदि आप निराकरण अधिकारी को अवगत कराये। यह आज तारीख 01 August 2025 को मेरे हस्ताक्षर से और न्यायालय की मुद्रा लगा कर दिया गया है।
सुप्रीमल सिंह राठीर
प्रथम निवादन, सुप्रीमल सिंह राठीर
इटारसी जिला नर्मदापुरम म.प्र.,
उत्तराधिकारी
कृपया ध्यान दें -1. यदि किसी कारणवश को न्यायालय अकार्यकर पर रहेगा तो अपनी कार्याविस पर यह प्रकरण सुनवाई में लिया जावेगा।